

**ΟΙΚΟΙ ΕΙΚΟΣΙΤΕΣΣΑΡΕΣ
ΕΙΣ ΤΟΝ ΑΓΙΟΝ ΝΕΟΝ ΙΕΡΟΜΑΡΤΥΡΑ ΚΥΡΙΛΛΟΝ ΤΟΝ ΛΟΥΚΑΡΙΝ**

Ποίημα Κυρίλλου Μητροπολίτου Ρόδου

Κοντάκιον. Ἦχος πλ. δ΄. Τῆ Ὑπερμάχῳ.

Εἶν Πατριάρχαις ἀθλητῆς ἀκαταγώνιστος,
θανατωθεὶς Ἀγαρηνῶν χερσὶ φονόεσσαις,
ἀναδέδειξαι, ὦ Κύριλλε, θεηγόρε.
Ὅθεν στέφος ἀφθαρσίας κομισάμενος,
ἰκεσίαις σου μὴ παύση προϊστάμενος,
τῶν βοώντων σοι· Χαίροις, Πάτερ πολυάθλε.

Οἱ Οἴκοι

Αἴνωθεν τῶν Ἀγγέλων, αἱ δυνάμεις κροτοῦσιν, ἐπάξιόν σοι Πάτερ τὸν ὕμνον· (ἐκ γ΄) ἡμεῖς δὲ ἐπὶ
γῆς οἱ πιστοί, εὐσεβῶς τιμῶντες τοὺς λαμπροὺς ἄθλους σου, τοῖς ἄσμασί σε στέφομεν, Κύριλλε, καὶ
πιστῶς βοῶμεν·

Χαῖρε, ὁ ὄσιος Ποιμενάρχης·

χαῖρε, ὁ ἔνδοξος Πατριάρχης.

Χαῖρε, Κρητονήσου βλαστὸς τιμιώτατος·

χαῖρε, Ἀγκαράθου ἀκτὶς οὐρανόφωτος.

Χαῖρε, Μάρκου ὁ διάδοχος, τῆς Αἰγύπτου ὁ πυρσός·

χαῖρε, Βυζαντίου πρόεδρος, Ἐκκλησίας ὀφθαλμός.

Χαῖρε, ὅτι καθεῖλες πολεμίων τὸ θράσος·

χαῖρε ὅτι ὑπῆλθες μαρτυρίου τὸν δρόμον.

Χαῖρε, Ἀγίων πάντων συμμετοχος·

χαῖρε, Μαρτύρων θεῖος ἐφάμιλλος.

Χαῖρε, σεπτῶν δωρεῶν οἰκονόμος·

χαῖρε, ζωῆς ἀληθοῦς κληρονόμος.

Χαίροις, Πάτερ πολυάθλε.

Βλάστημα ἀνεδείχθης, θεῖον Εὐαγγελίου, ἐκ ρίζης εὐσεβοῦς ἐξανθήσας, καὶ ὡς καρποφορίαν
καλήν, τῷ οὐρανίῳ γεωργῷ Κύριλλε, προσήνεγκας τὰς ἀρετάς, τοῦ βίου σου ἀνακραυγάζων·
Ἀλληλούϊα.

Γνώσεως τῆς κατ' ἄμφω, θησαυρίσας τὸν πλοῦτον, ἀνὴρ ὡς ἀγαθὸς θεομάκαρ, διδαχῆς σου θείας
ταῖς ἀυγαῖς, τῶν Ὁρθοδόξων τῷ λαῷ Κύριλλε, ὥσπερ φωστήρ ἀνέτειλας, ἀκούων παρὰ πάντων
οὕτως·

Χαῖρε, ἀγάπης τὸ ἐκμαγεῖον·

χαῖρε, ἐλπίδος τὸ πρυτανεῖον.

Χαῖρε, εὐσεβοῦς ρίζουχίας ἀπάνθισμα·

χαῖρε, μυστικῆς γεωργίας ἐκβλάστημα.

Χαῖρε, ὅτι ἠκολούθησας παιδιόθεν τῷ Χριστῷ·

χαῖρε, ὅτι ἐμεγάλυνας ἀρεταῖς σου τὸν Θεόν.

Χαῖρε, ὁ εὐσεβείας ἀληθῆς μυστολέκτης·

χαῖρε, ὁ ἀσεβείας δυνατὸς καθαιρέτης.

Χαῖρε, Χριστοῦ κηρύξας τὸ ὄνομα·
χαῖρε, πιστῶν ὑψώσας τὸ φρόνημα.
Χαῖρε, ψυχὴν πρὸς Θεὸν ἀνατείνας·
χαῖρε, σαρκὸς τὰς ὁρμὰς ἀποκτείνας.
Χαίροις, Πάτερ πολὺαθλε.

Δῶρον ὅλον προσῆξας, ἑαυτὸν τῷ Κυρίῳ, τρυφὰς τὰς ἐφημέρους μισήσας· καὶ τὸν σὸν ὡς
πάνσοφος Σταυρόν, ἐπωμάδιον ἀναλαβὼν Κύριλλε, Χριστῷ κατηκολούθησας, ἐν βίῳ σου παντὶ
κραυγάζων· Ἀλληλούϊα.

Εἴνθους ὅλος ὑπάρχων, Ἀγκαράθου ἐν Μάνδρα, τὸ σχῆμα μοναστῶν ἠμφιάσω, καὶ τὸν
παναλάστορα ἐχθρόν, ἀγωνίσμασί σου τοῖς πολλοῖς Κύριλλε, εἰς τέλος ἀπεγύμνωσας· διὸ νῦν παρ'
ἡμῶν ἀκούεις·

Χαῖρε, φωστήρ τῆς θεοσεβείας·
χαῖρε, πρηστήρ τῆς θεοεχθρίας·
Χαῖρε, Ὁρθοδόξων θεόπνους διδάσκαλος·
χαῖρε, κακοδόξων στερόρφρων πολέμιος·
Χαῖρε, γεωργὸς ἀκάματος ἀρετῶν θεουργικῶν·
χαῖρε, φυτοκόμος ὅσιος ἐννοιῶν πνευματικῶν·
Χαῖρε, ὁ τῶν Λατίνων τὴν ὄφρὸν καταισχύνας·
χαῖρε, ὁ τῶν τυράννων τὴν ἰσχὺν ταπεινώσας·
Χαῖρε, δι' οὗ ἡ πίστις κεκήρυκται·
χαῖρε, δι' οὗ ἡ πλάνη πεπάτηται·
Χαῖρε, Θεοῦ τὴν δόξαν ποθήσας·
χαῖρε, τρυφὴν ματαίαν μισήσας·
Χαίροις, Πάτερ πολὺαθλε.

Ζήλου ἐπουρανίου, πληρωθεὶς τὴν καρδίαν, προσκαίρων τῆς ἀπάτης ἀπέστης, καὶ ζυγῷ Κυρίου τῷ
χρηστῷ, ὑποτάξας ὅλον σεαυτὸν Κύριλλε, τῆς βασιλείας οὐρανῶν, ἐν γῆ ὀδίτης ὥφθης κράζων·
Ἀλληλούϊα.

Ἡλθες εἰς γῆν Αἰγύπτου, Μελετίῳ ὑπέικων, τῷ σῷ ὡς νουνεχῆς διδασκάλῳ, καὶ καλῇ ἐν μιμῆσει
αὐτοῦ, ἐκοπίασας ἵνα λαὸν Κύριλλε, Θεοῦ τὸν περιούσιον, ἐπιστηρίξῃς κράζοντά σοι·

Χαῖρε, ὁ δόναξ τῆς ἀληθείας·
χαῖρε, ὁ κῆρυξ τῆς εὐσεβείας·
Χαῖρε, μοναζόντων ὑπόδειγμα ἄριστον·
χαῖρε, Ὁρθοδόξων ἐδραῖωμα ἄρρηκτον·
Χαῖρε, ὅτι κατανύξεως ἀναβλύζεις γλυκασμόν·
χαῖρε, ὅτι παρακλήσεως ἐπιστάζεις σταλαγμόν·
Χαῖρε, Εὐαγγελίου ἐπουράνιος γλῶσσα·
χαῖρε, Ὁρθοδοξίας θεοδίδακτον στόμα·
Χαῖρε, λαοῦ προστάτης ἀκοίμητος·
χαῖρε, πιστῶν ὑπέρμαχος ἄριστος·
Χαῖρε, Χριστοῦ τὴν πίστιν κηρύξας·
χαῖρε, ἐχθροῦ τὸ θράσος πατήσας·
Χαίροις, Πάτερ πολὺαθλε.

Θρόνῳ ἐν περιβλέπτῳ, Μάρκου τοῦ Ἀποστόλου, ἀνῆλθες θεϊκῇ ἐπινεύσει, καὶ εὐαγγελιστοῦ
ἀληθῶς, ἐποίησας ἔργον ἐν αὐτῷ Κύριλλε, ἐμπρέψας τῇ σοφίᾳ σου, καὶ πάντα μελωδεῖν διδάξας·

Αλληλούϊα.

Γ'εράρχης ἐδείχθης, θαυμαστός Ἐκκλησίας, δυνάμει τοῦ σεπτοῦ Παρακλήτου, καὶ ποιμὴν κατὰ πάντα καλός, τῆς ποιμνῆς ἐγένου τοῦ Χριστοῦ Κύριλλε, ἐν ἀγραυλῖα πνεύματος· ὅθεν βοῶμέν σοι τοιαῦτα·

Χαῖρε, ὁ μέγας ἐν Ἱεράρχαις·

χαῖρε, ὁ θεῖος ἐν Πατριάρχαις.

Χαῖρε, μαθητῆς Μελετίου παμφίλτατος·

χαῖρε, μιμητῆς τοῦ Δεσπότης θεόληπτος.

Χαῖρε, σκῆνωμα εὐρύχωρον οὐρανίων ἀρετῶν·

χαῖρε, ἄρωμα μυρίπνοον θεοσδότων δωρεῶν.

Χαῖρε, ὅτι μετήλθες θαυμαστὴν πολιτείαν·

χαῖρε, ὅτι καθεῖλες δυσσεβῶν πανουργίαν.

Χαῖρε, Χριστοῦ τὸν πόθον δεξάμενος·

χαῖρε, ἐχθροῦ τὰ στίφη τρεψάμενος.

Χαῖρε, ζωῆς ἀληθοῦς θιασώτης·

χαῖρε, ἡθῶν ἀμαρτίας διώκτης.

Χαίροις, Πάτερ πολυάθλε.

Κῆρυξ Ὁρθοδοξίας, καὶ ὑπέρμαχος μέγας, ἐν χάριτι Θεοῦ ἐγνωρίσθης, ὡς Πατέρων Ἁγίων σεπτός, διάδοχος πέλων καὶ ἐσμὸν Κύριλλε, τῶν κακοδόξων ἥσχυνας, ὡς μὴ εἰδότην ὀρθῶς ψάλλειν· Ἀλληλούϊα.

Λάμπας ἐν τῇ Αἰγύπτῳ, ὡς φωστὴρ ἑσφόρος, ὁσίας ποιμασίας τοῖς ἔργοις, ἐν Κωνσταντινουπόλει Θεοῦ, μετέθηκέ σε ἡ πρόνοια Κύριλλε, Χριστοῦ φῶς ἀνατέλλοντα, ἐκεῖθεν τοῖς ἀναβοῶσι·

Χαῖρε, ὁ ὕμνος τῶν οὐρανίων·

χαῖρε, τὸ χάσμα τῶν ἐπιγείων.

Χαῖρε, τῶν Ἁγίων Πατέρων ὁμότροπος·

χαῖρε, τῶν ἀύλων Ἀγγέλων συνόμιλος.

Χαῖρε, σάλπιγξ ἱερώτατος σωτηρίων διδαχῶν·

χαῖρε, λύρα εὐηχέστατος θεοφρόνων ἐννοιῶν.

Χαῖρε, ὅτι ἐδείχθης τοῦ λαοῦ παρακλήτωρ·

χαῖρε, ὅτι ὑπάρχεις εὐσεβῶν ἀντιλήπτωρ.

Χαῖρε, Κρητῶν ἐξαίσιον καύχημα·

χαῖρε, πιστῶν ἀτίνακτον στήριγμα.

Χαῖρε, ἐσμὸν κακοδόξων συντρίψας·

χαῖρε, λαὸν Ὁρθοδόξων στηρίζας.

Χαίροις, Πάτερ πολυάθλε.

Μυστηρίων ἀγίων, λειτουργὸς θεοφόρος, ὠράθης τῷ ἀμέμπτῳ σου βίῳ, καὶ θυσίαν εὐώδη σαυτὸν, εὐσεβῶς προσῆξας τῷ Θεῷ Κύριλλε, ᾧ ἐκβοῶμεν οἱ πιστοί, ὡς εὐκλεῶς δοξάσαντί σε· Ἀλληλούϊα.

Νέας Ῥώμης τοῦ θρόνου, ἐκλογῆ θεοκρίτω, ἐν χρόνοις ἐπιβάς δυσχειμέροις, παράκλησις καὶ ἀναψυχή, τῆς πικρᾶς δουλείας ἐν δεινοῖς Κύριλλε, στενάζουσιν ἐπέφανα, ἀκούων παρ αὐτῶν τοιαῦτα·

Χαῖρε, τῆς Κρήτης ἡ φωταυγία·

χαῖρε, τοῦ κόσμου ἡ δαδουχία.

Χαῖρε, Ἀλεξάνδρου τοῦ ἄστεως κόσμημα·

χαῖρε, Κωνσταντίνου τῆς πόλεως σέμνωμα.

Χαῖρε, θαυμαστή βοήθεια Ὁρθοδόξων τοῦ λαοῦ·
χαῖρε, δυνατὴ κατάπτωσις κακοδόξων τοῦ ἔσμοῦ.
Χαῖρε, ὅτι Ἀγγέλων τὴν ζωὴν ἡμιλλήθης·
χαῖρε, ὅτι Δικαίων ἐν σκηνῇ εἰσφκίσθης.
Χαῖρε, παθῶν νεκρώσας κινήματα·
χαῖρε, ζωῆς πλουτήσας δωρήματα.
Χαῖρε, φωτὸς οὐρανοῦ ἐπόπτης·
χαῖρε, Λατίνων ἀπάτης διώκτης.
Χαίροις, Πάτερ πολύαθλε.

Ξένος ὢν τοῖς ἐν κόσμῳ, ὠκειώθης Κυρίῳ, ταῖς εὐαγγελικαῖς ἀρεταῖς σου· διὸ καὶ ὑπέμεινας
στερρῶς, ἐξορίας, θλίψεις, καὶ δεσμὰ Κύριλλε, ἐν πᾶσι χαίρων ἔνδοξε, καὶ ψάλλον τῷ Σωτῆρι
πόθῳ· Ἀλληλοῦϊα.

Ὁλως ἱερωμένος, καὶ καθηγιασμένος, Θεῷ τῷ ἐν Τριάδι ὑπάρχων, χάριτος προέστης τοῦ λαοῦ,
Μωσῆς ὡσπερ ἄλλος καὶ αὐτὸν Κύριλλε, τῇ πίστει διεφύλαξας, βοῶντά σοι ἐν εὐφροσύνῃ·
Χαῖρε, ὁ μέγιστος τῇ σοφίᾳ·
χαῖρε, ὁ ἔνθεος τῇ φρονήσει.
Χαῖρε, Ἱεράρχης Χριστοῦ πανσεβάσμιος·
χαῖρε, Πατριάρχης λαοῦ θεοπρόβλητος.
Χαῖρε, ὕψος θείας γνώσεως καὶ ἀγάπης θησαυρός·
Χαῖρε, βάθος ταπεινώσεως καὶ χρηστότητος κανῶν.
Χαῖρε, ὅτι μετῆλθες βιοτὴν θαυμασίαν·
χαῖρε, ὅτι ὑπῆλθες ἀκραιφνῇ πολιτείαν.
Χαῖρε, εἰκὼν πραότητος ἔμψυχος·
χαῖρε, λειμῶν συνέσεως εὖσομος
Χαῖρε, Θεοῦ ὁ πιστὸς ὑπηρέτης·
χαῖρε, λαοῦ ὁ καλὸς ποδηγέτης.
Χαίροις, Πάτερ πολύαθλε.

Πολυτρόπους ἀγῶνας, ἐπὶ γῆς ἐκτελέσας, ὑπὲρ τῆς θεολέκτου σου ποιμένης, Μαρτύρων κἂν ἐν γήρα
ὀδόν, ἐν φρονήματι νεανικῷ ἤνυσας, καὶ πρὸς ζωὴν ἀτέρμονα, μετέστης Κύριλλε κραυγάζων·
Ἀλληλοῦϊα.

Ρ' ὠμη ἐπουρανό, τὴν φονόεσσαν μῆνιν, οὐδόλως τῶν ἐχθρῶν ἐπτοήθης, ἀλλὰ γόνατα κλίνας τὰ
σά, καὶ Θεῷ εὐχόμενος ἐκτενῶς Κύριλλε, ἐδέξω τὴν τελείωσιν, στραγγαλισθείς· ὅθεν βοῶμεν·
Χαῖρε, τὸ μύρον τῆς εὐλαβείας·
χαῖρε, τὸ ρόδον τῆς εὐανδρίας.
Χαῖρε, τῶν ποιμένων ποιμὴν ὁ ἀνύστακτος·
χαῖρε, τῶν πατέρων πατὴρ ὁ φιλόστοργος.
Χαῖρε, ὅτι τὸ μαρτύριον καθυπέμεινας στερρῶς·
χαῖρε, ὅτι τῇ ἀθλήσει σου ἐξενεύρισας ἐχθρόν.
Χαῖρε, ὁ τῷ Δεσπότη εὐσεβῶς ἱερεύσας·
χαῖρε, ὁ πολεμίων τὴν ὄφρὸν διαλύσας.
Χαῖρε, λαμπὰς ἀείφωτος πίστεως·
χαῖρε, ἀστὴρ ἀνέσπερος χάριτος.
Χαῖρε, ζωῆς κοινωνήσας Μαρτύρων·
χαῖρε, τρυφῆς ἀπολαύσας Δικαίων.
Χαίροις, Πάτερ πολύαθλε.

Στολισμῷ μαρτυρίου, τῆς ἀρχιερωσύνης, τὴν χλαῖναν εὐπρεπῶς ὠραΐσας, εἰς τὴν τοῦ Παραδείσου αὐλήν, εὐσταλῆς εἰσηλθες καὶ φαιδρὸς Κύριλλε, παρὰ Χριστοῦ τὰ ἔπαθλα, δεχόμενος ᾧ μελωδοῦμεν· Ἀλληλούϊα.

Τῶν Μαρτύρων τῇ δόξῃ, κατακεκοσμημένος, παρίστασαι Χριστοῦ τῇ τραπέζῃ, ἐν τῶν πρωτοτόκων τῇ σκηνῇ, τῆς ἱερουργίας μυστικῶς Κύριλλε, τῆς ἄνω ἀξιούμενος, καὶ μνημονεύων τῶν βοώντων·

Χαῖρε, ἡ βρύσις τῆς εὐσπλαγχνίας·

χαῖρε, τὸ ρεῖθρον τῆς συμπαθείας·

Χαῖρε, ποταμὸς εὐποιίας πολυῤῥυτος·

χαῖρε, χορηγὸς ἀγαθῶν πλουσιόδωρος·

Χαῖρε, ὅτι ἐχημάτισας τῶν ἀφρόνων παιδευτής·

χαῖρε, ὅτι ἀναδέδειξαι τῶν πιστῶν προασπιστής·

Χαῖρε, Ἀλεξανδρείας ὁ καλὸς Ποιμενάρχης·

χαῖρε, τῆς οἰκουμένης ὁ σοφὸς Πατριάρχης·

Χαῖρε, Χριστοῦ ἐξάισιον μίμημα·

χαῖρε, Πατέρων θεῖον ὁμοίωμα·

Χαῖρε, δι' οὗ ὁ Σατὰν ἐσοβήθη·

χαῖρε, δι' οὗ ὁ Θεὸς ἐδοξάσθη·

Χαίροις, Πάτερ πολυάθλε.

Υἱὸν εὐγνωμοσύνης, τὸ Ὁρθόδοξον Γένος, προσάδει σοι πολυάθλε Πάτερ· σὲ γὰρ ἐν τοῖς μεγίστοις δεινοῖς, τῆς ἐχθρῶν δουλείας κραταιὸν πρόμαχον, παρὰ Θεοῦ ἐκτήσατο, Κύριλλε, ᾧ πιστῶς βοῶμεν· Ἀλληλούϊα.

Φῶς ὁρῶν ἐν ὑψίστοις, τῆς ἀκτίστου Τριάδος, φωτὸς ὡς ἀληθῆς κληρονόμος, ἐξαίτει σαῖς πρεσβείαις ἀεὶ, φωτισμὸν τῆς ἄνωθεν σοφῆ χάριτος, ἡμῖν τοῖς ἀγαπῶσί σε, Κύριλλε Πάτερ, καὶ βοῶσι·

Χαῖρε, Πατέρων πάντιμον γέρας·

χαῖρε, Ὀσίων πάμφωτον σέλας·

Χαῖρε, τῆς Λατίνων κακίας ὁ ἔλεγχος·

χαῖρε, Ὁρθοδόξων λατρείας ὁ ἔπαινος·

Χαῖρε, πᾶσιν ἰλεούμενος τὸν φιλόανθρωπον Χριστόν·

χαῖρε, πάντας ἐξαιρούμενος θλίψεων παντοδαπῶν·

Χαῖρε, ὁ ἀσθενούντων ἐτοιμότητος ῥύστης·

χαῖρε, ὁ τοῦ λαοῦ σου δαυιλῆς εὐεργέτης·

Χαῖρε, Θεοῦ οὐράνιος ἄνθρωπος·

χαῖρε, ἡμῶν ὁ ἄγρυπνος ἔφορος·

Χαῖρε, δι' οὗ θεραπεύονται πάθη·

χαῖρε, δι' οὗ φυγαδεύονται νόσοι·

Χαίροις, Πάτερ πολυάθλε.

Χάριτος οὐρανόθεν, δεδεγμένος τὸν πλοῦτον, ὡς θεῖος Ἱεράρχης καὶ Μάρτυς, χαρισμάτων θείας δωρεάς, ἐκ λειψάνων σου τῶν ἱερῶν Κύριλλε, ἐκβλύζεις ὑπὲρ ἔννοιαν, εὐφραίνων τοὺς πιστῶς βοῶντας· Ἀλληλούϊα.

Ψαλμικῶς ὁ Δεσπότης, τὰ ὀστᾶ σου φυλάξας, ταμεῖον ἰαμάτων ποικίλων, καὶ χάριτος πηγὴν δαυιλῆ, ταῦτα ἀνέδειξε θαυμαστὲ Κύριλλε, τοῖς προσιοῦσιν εὐλαβῶς, καὶ ἐκβοῶσί σοι συμφώνως·

Χαῖρε, δι' οὗ ὁ Χριστὸς ὑμνεῖται·

χαῖρε, δι' οὗ ὁ ἐχθρὸς τροποῦται·

Χαῖρε, Ὁρθοδόξων ὑψώσας τὸ φρόνημα·
χαῖρε, θεομάχων πατήσας τὸ φρύαγμα.
Χαῖρε, τείχος ἀπροσμάχητον Ἀγκαράθου τῆς Μονῆς·
χαῖρε, πύργος ἀκατάσειστος Ἐκκλησίας τῆς σεπτῆς.
Χαῖρε, ὅτι παρέχεις ἐνεργείας θαυμάτων·
χαῖρε, ὅτι ἀπείργεις πειρασμῶν ἐπιθέσεις.
Χαῖρε, πιστοῖς βραβεύων τὰ κρείττονα·
χαῖρε, αὐτοῖς παρέχων τὰ πρόσφορα.
Χαῖρε, ἀγλὴν ἀμαρτίας σκεδάζων·
χαῖρε, ἡμῶν τὰς καρδίας ἀγάζων.
Χαίροις, Πάτερ πολυάθλε.

Ωῖ θεσπέσιε Πάτερ, Κύριλλε θεομάκαρ, Χριστοῦ τῆς Ἐκκλησίας τὸ κλέος (ἐκ γ') τὴν τῶν ὕμνων ταύτην προσφορὰν, συμπαθεία σου ἐν πατρικῇ πρόσδεξαι, ρύόμενος παντὸς κακοῦ, τοὺς ψάλλοντας ἐν μετανοίᾳ· Ἀλληλούϊα.

Καὶ πάλιν τὸ Κοντάκιον.

Δίστιχον.

Κύριλλος ὁ Ῥόδου σοι χαῖρε κραυγάζει,
Κύριλλε, θαυμάζων σου τὰς ἀριστείας.